


ලපදෙස් පත්‍රිකා අංක: 2016/09

# ළපටි බද්ධ පැළ නිපදවීම



ශ්‍රී ලංකා රබර් පර්යේෂණායතනය


# ගුණාත්මක භාවයෙන් යුතු ළපටි බද්ධ පැළ නිපදවීම

## නොපමාව කල යුත්තක් !

රබර් පර්යේෂණායතනයෙන් අනුමත කරන ලද ක්ලෝන බොහෝමයක නිෂ්පාදන ඵලදායීතාවය වසරකට හෙක්ටයාරයකට කි.ග්‍රෑම් 1500-3000 අතර පරාසයක පවතී. නමුත්, බොහෝ වතු වල අස්වැන්න මීට බෙහෙවින් පහළ අගයක පවතී. මේ සඳහා බලපාන ප්‍රධාන හේතුවක් වන්නේ, වගාවන් සඳහා ඉතා දුර්වල තත්වයේ පැළ භාවිත කිරීමයි. උසස් ගුණාංග සහිත පැළ භාවිතා කිරීමෙන් ක්ෂේත්‍රයේ නියමිත පැළ සංඛ්‍යාව පවත්වා ගැනීමටද, වැඩි අස්වැන්නක් ලබා ගැනීමටද හැකි වේ.

## උසස් තත්වයේ පැළයක් යනු කුමක්ද?

තෝරා ගන්නා ලද, ශක්තිමත් ග්‍රාහක පැළයකට, තත්වයෙන් උසස් අංකුරයක් බද්ධ කිරීමෙන් නිෂ්පාදනය කරගනු ලබන පැළය ගුණාත්මක පැළයකි. මෙලෙස ලබා ගන්නා පැළ ඉහළ වර්ධන වේගයකින් යුක්ත වන බැවින්, ඉක්මනින් කිරි කැපීම ඇරඹීමට හැකි වනු ඇත (වසර 5 ක් තුළ). නවද, යොදා ගන්නා ලද ක්ලෝනයෙන් ලබාදිය හැකි උපරිම ඵලදාවද ලබා දෙනු ඇත.



## අවශ්‍යතා කවරේද?

උසස් තත්වයේ බද්ධ පැළ නිෂ්පාදනය කිරීමට නම්, ග්‍රාහක පැළ හා බද්ධ අතු යන දෙවර්ගයම උසස් තත්වයෙන් තිබීම අත්‍යවශ්‍ය වේ. උසස් තත්වයේ බිජු පැළයක් හෙවත් ග්‍රාහක පැළයක් ලබා ගැනීම ප්‍රධාන වශයෙන් අනුගමනය කරන ලද පැළ තෝරා ගැනීමේ ක්‍රියාවලිය මත රඳා පවතී. බද්ධ පොතු සඳහා නම්, බද්ධ අතු තව්‍යානේ වයස වසර 10කට වඩා අඩු විය යුතු අතර, හොඳින් පොහොර යොදන ලද, වාර්ෂිකව කප්පාදු කරන ලද එකක් විය යුතුය. නවද, තව්‍යානේ ක්ලෝන මිශ්‍ර නොවී වෙන් වෙන් වශයෙන් පවත්වා ගැනීම ඉතා වැදගත් වේ.

## මෙලෙස සිටුවීම සඳහා යොදා ගනු ලබන්නේ කුමන ප්‍රතිගතයක්ද?

වැලි තවානේ වපුරන ලද බීජ සියල්ලම පුරෝහණය වුවද, සිටුවීම සඳහා යොදා ගනු ලබන්නේ එයින් උපරිම වශයෙන් 50% ක් පමණි. මෙහිදී මුලින් පුරෝහණය වූ බීජ තෝරා ගත යුතුය. මේ අනුව වැපිරිය යුතු බීජ සංඛ්‍යාව, ග්‍රාහක පැළ අවශ්‍යතාවය මෙන් දෙගුණයක් බව සැලකිල්ලට ගත යුතුය.

## සාර්ථකත්වය උදෙසා ඉතිරියක්

තවාන තවදුරටත් පවත්වාගෙන යා යුතු වන්නේ මෙලෙස වැලි තවානේ මුලින් පුරෝහණය වන බීජ තෝරා ගැනීම සාර්ථකව සිදු කළ හැකි නම් පමණි. ශක්තිමත් ග්‍රාහක පැළයක් නිපදවීම සඳහා ඉතා වැදගත් වන මෙම තේරීම් ක්‍රමවේදය අනුගමනය කරන්නට අසමත් වීම, දුර්වල බද්ධ පැළ නිෂ්පාදනයට මග පාදයි. මෙලෙස මුල් පියවරේදී ශක්තිමත් පැළ තෝරා ගන්නට අසමත් වුව හොත්, එයින් අනිවන අවාසිය වෙනත් කිසිදු ගෞරව්‍ය විද්‍යාත්මක කටයුත්තකින් පිරිමසාලිය නොහැක.

## බිම් තවාන් අත්හරිමු

ග්‍රාහක පැළ ලබා ගැනීම සඳහා තවදුරටත් බිම් තවාන් නිර්දේශ නොකරන අතර, එයට හේතුව වන්නේ එහිදී ලැබෙන පැළ වල ගුණාත්මක භාවය පිළිබඳව කිසිවෙකුට හෝ වගකීමක් ගත නොහැකි වීමත්, මෙම තවාන් මගින් බොහෝ විට දුර්වල පැළ නිපදවන බැවිනුත්ය.

## පොලිතින් මල තවාන

මාන 300 කථ පොලිතින් වලින් සාදන ලද අගල් 6 x 15 මාන 500 යේ අගල් 7 x 18 පොලිතින් මල මේ සඳහා සුදුසු වේ. මේ සඳහා, මල්ලෙහි පහළ කොත් දෙකෙන් ඇතුළට රැල්ලක් මෙන් තවන ලද (guzatted) හා පතුලේ සිට 2/3 ක උසක් දක්වා සිදුරු විඳින ලද මල සාධාරණ මිළකට වෙළඳ පොළෙන් මිළදී ගත හැක.

## මල පිරවීම සඳහා පස්

හැකි සෑම අවස්ථාවකදීම, මතුපිට ලෝම පස මේ සඳහා භාවිතා කළ යුතු අතර, මල පිරවීමට පෙර, එක් බැගයකට කාබනික (කොම්පෝස්ට්) පොහොර ග්‍රෑම් 50 ක් වන සේ පසට මිශ්‍ර කල යුතුය. සෑම පොලිතින් මල්ලකටම ආනයනික (IRP) හෝ ඉහළ ශ්‍රේණියේ (HERP) රොක් පොස්පේට් ග්‍රෑම් 50 ක් මිශ්‍ර කිරීම අනිවාර්යය වේ. මේ සඳහා මල පිරවීමට ගන්නා පස් සෑහ අඩි 100කට (10'x10'x1') ආනයනික රොක් පොස්පේට් කි.ග්‍රෑ. 50 ක් කලවම් කර, මල 1,000 ක් (6'' x 15'') පිරවීමට යොදා ගත හැක.

**තවත් සැලැස්ම**

පස් පුරවන ලද පොලිතින් මලු එකිනෙකට යාව නොගැඹුරු කාණු වල (4"- 6" ගැඹුරු) නති පේලියට සකස් කලයුතු අතර, පේලි අතර පරතරය අඩි 1½ කි.

**පුරෝහණය වූ බීජ මලු තුල සිටුවීම**

බීජ පුරෝහණය වීමත් සමගම ඒවා මලු තුල සිටුවිය යුතු අතර, එක් බැගයක සිටුවිය යුත්තේ පුරෝහණය වූ එක් බීජයක් පමණි. වියළි කාලගුණික තත්ව යටතේදී, සිටුවන ලද බීජ පැළ කැකිල්ල වැනි ආවරණයක් මගින් සෙවන කල යුතු අතර, විකල්පයක් ලෙස පැළය සෙ.මී. 5-6 දික් වන තුරු සිටුවීම පමා කිරීමද කළ හැක. එහෙත් මෙම ක්‍රමය භාවිතා කරන්නේ නම්, ඉතා සුපරික්ෂාකාරීව පළමු දින 14 තුල පුරෝහණය වූ බීජ පමණක් භාවිතා කළ යුතුයි. පුරෝහණය වූ බීජ පොලිතින් මලුවල සිටුවා මාස 2 ක් ඇතුලත දුර්වල පැළ පොලිතින් මලු සමගම එම පේලිවලින් ඉවත් කර, හිස් ස්ථානයන් එම පේලියේ අවසානයේ ඇති වැඩුන පැළ වලින් සම්පූර්ණ කල යුතුය. එවිට බද්ධ කිරීමේදී (මාස 4 කට පසු) පේලිය 100% බද්ධ කළ හැකි වන අතර, කප්පාදුවෙන් පසු නැවත පේලි සකස් කිරීම අවශ්‍ය නොවේ.

නියං කාලයන්හිදී තවත් වියළීම අවම කර ගැනීම සඳහා අඩි 15 x 15 ප්‍රමාණයට ශ්ලීර්සිඩියා (මැටි මාර) වගා කළ හැක. වර්ෂාව සහිත කාලයන්හිදී ශ්ලීර්සිඩියා අතු කප්පාදු කර කාබනික පොහොර සෑදීම සඳහා යොදා ගත හැක. සෙවන ලබාදීම සඳහා අවශ්‍ය වකවානුව සඳහා පමණක් ආවරණ දැල් (50% සෙවන දෙන) භාවිතා කිරීමද කළ හැක.

**ලුපටි බද්ධ පැළ තවත් සඳහා පොහොර යෙදීම**

පහත සඳහන් වගුවෙන් සුදුසු පොහොර මිශ්‍රණය තෝරා ගත හැකිය.

*වගුව 1. විවිධ පස් කාණ්ඩ සඳහා වන පොහොර මිශ්‍රණයන්*

| දිස්ත්‍රික්කය/ප්‍රදේශය                    | පස් කාණ්ඩ                | මිශ්‍රණය          |
|---|--------------------------|-------------------|
| කැගල්ල/කුරුණෑගල                           | පාරමේ                    | R/YB<br>13:17:6:3 |
| මාතලේ                                     | මාතලේ                    | R/YB 13:16:16     |
| ගාල්ල, කඵතර, රත්නපුර<br>බදුල්ල සහ මොණරාගල | අනෙක් සියළු<br>පස් කාණ්ඩ | R/YB<br>9:11:11:4 |

පොහොර මිශ්‍රණ වෙළඳ පොළෙන් ලබා ගත හැකි අතර, එසේ නොමැති නම්, පහත වගුවේ දැක්වෙන ආකාරයට මිශ්‍රණය සකස් කර ගත හැකිය.

**වගුව 2. විවිධ පොහොර මිශ්‍රණයන් සඳහා සංයුතිය**

| පොහොර මිශ්‍රණය | සල්ෆේට් ඔෆ් ඇමෝනියා (ග්‍රෑම්) | බයි ඇමෝනියම් පොස්පේට් (ග්‍රෑම්) | සල්ෆේට් ඔෆ් හොර්ස් (ග්‍රෑම්) | එෆ්සම් සෝල්ට් (ග්‍රෑම්) | මුළු බර (ග්‍රෑම්) |
|----------------|-------------------------------|---------------------------------|------------------------------|-------------------------|-------------------|
| RYB 13:17:6:3  | 31                            | 38                              | 13                           | 18                      | 100               |
| RYB 9:11:11:4  | 23                            | 25                              | 23                           | 29                      | 100               |
| RYB 13:16:16   | 32                            | 35                              | 33                           | -                       | 100               |

**බද්ධ කිරීම දක්වා අවධිය**

පුරෝහණය වූ බීජ පොලිතින් මල්ල තුළ සිටුවීමෙන් සති දෙකකට පසු පොහොර දැමීම ආරම්භ කළ යුතුය. මෙහිදී පොහොර මිශ්‍රණයෙන් (වගුව 2) ග්‍රෑම් 112 ක් (අච්ඡන්ස 4) වතුර ලීටර් 4.5 ක (ගැලුමක) දිය කර, පැළයකට මෙම උච්ඡන්සෙන් මිලි ලීටර් 50 බැගින් සති 2කට වරක් යෙදිය යුතුවේ. උච්ඡන්සේ ලීටර 4.5 ක් පැළ 90 ක් සඳහා සෑහේ.

**බද්ධ කිරීමෙන් පසු අවධිය**

බද්ධ කිරීමෙන් අනතුරුව පොහොර ප්‍රමාණය වැඩි කළ යුතු අතර. මෙහිදී පොහොර මිශ්‍රණයෙන් (වගුව 2) ග්‍රෑම් 168 ක් වතුර ලීටර 4.5 ක දිය කර පැළයකට එම උච්ඡන්සෙන් මිලි ලීටර් 50ක් බැගින්, සති 2කට වරක් යෙදිය යුතුය.

විශාල නවාන්හි කම්කරු හිඟයක් ඇත්නම්, ඉහත දිය කරගත් පොහොර මිශ්‍රණ වලින් එක් පැළයකට මිලි ලීටර් 100 බැගින් සති 4 කට වරක් යෙදීමද කළ හැක.

**පොහොර යෙදීමේදී සිහි තබාගත යුතු වැදගත් කරුණු**

පොහොර දැමීම පටන් ගැනීමට ප්‍රථම, සම්පූර්ණ පොහොර ප්‍රමාණයම වතුරේ දිය වී තිබිය යුතුය. පැය කිහිපයක් පොහොර වතුරේ පෙනෙන්නට හැරීමෙන් මෙය පහසු කර ගත හැකි අතර, පොහොර දමන අතරතුරේදී වරින් වර උච්ඡන්ස කැලකීම අත්‍යවශ්‍ය වේ.

**රෝග මර්ධනය කළ යුතු ද? ඔව්,**

පත්‍ර රෝග ලක්ෂණ පහල විමට කලින්, නිතිපතා දිලීර නාශක යෙදීම වැදගත් වේ. රෝග වලක්වා ගැනීම, රෝග වැළඳීමට පසු ප්‍රතිකාර කිරීමට වඩා ප්‍රතිඵලදායකය.

අවම වශයෙන් සති 2 කට වරක් දිලීර නාශක ඉසීම කල යුතු අතර, අයහපත් කාලගුණික තත්ව යටතේ දී සතියකට වරක් දිලීර නාශක ඉසිය යුතුය (වැසි සහිත හෝ අදුරු කාලගුණික තත්ව යටතේ දී). සාර්ථකව රෝග මර්ධනය කිරීමට නම්, දිලීර නාශක ඉසින යන්ත්‍රයේ පුඩු (නොසල) හොඳ තත්වයේ පැවතිය යුතු අතර, උදෑසනම දිලීර නාශක ඉසීම කළ යුතුය.

❖ ඔයිඩියම් පත්‍ර රෝගය සඳහා ගෙන්දගම් කුඩු හෝ තයෝවිට් වැනි ජලයේ දියවන ගෙන්දගම්, සතියකට වරක් (විශේෂයෙන්ම ඔයිඩියම් පත්‍ර පතනය ක්ෂේත්‍ර ගත වල වසංගත තත්වයෙන් පැතිරී යන පෙබරවාරි/මාර්තු යන කාල වලදී) යෙදිය යුතුය.

❖ අනෙක් සුලභව දක්නට ලැබෙන සියලුම රෝග පාලනය සඳහා පහත සඳහන් A කාණ්ඩය නියෝජනය කරන දිලීර නාශකයක් සහ B කාණ්ඩය නියෝජනය කරන දිලීර නාශකයක් දින හතක (7) කාල පරතර වලදී මාරුවෙන් මාරුවට යෙදිය යුතුය. කාල පරතරය දීර්ඝ කිරීම හෝ දින හතරක් වැනි කාලයකට කෙටි කිරීම, නවතේ රෝග නිවුනාවය සහ පාරිසරික තත්ව සලකා බලා තීරණය කළ යුතු වේ.

**A කාණ්ඩයට අයත් දිලීර නාශක - මැන්කොසෙබ්, කාබෙන්ඩසිම්, කැප්ටාන්**

**B කාණ්ඩයට අයත් දිලීර නාශක - බොඩෝ මිත්‍රණය හෝ නම් අඩංගු ඕනෑම දිලීර නාශකයක්**

(සැලකිය යුතුයි: ඔබ මිලදී ගත් එක් කාණ්ඩයක දිලීර නාශකයක් අවසාන වූ පසු එම කාණ්ඩයේ ම වෙනත් දිලීර නාශකයක් මිලදී ගැනීමට සැලකිලිමත් වන්න).

### වගුව 3. නවත් සඳහා දිලීර නාශක භාවිතය

| Common name<br>පොදු නාමය හෝ<br>රසායනික නාමය | Trade name<br>වෙළඳ නාමය  | Recommended concentration<br>නිර්දේශිත සාන්ද්‍රණ   |
|---|--|--|
| Bordeaux mixture<br>බෝර්ඩෝ මිශ්‍රණය         | No commercial preparation available<br>වෙළඳ පොළේ නැත.  | සාදා ගත් මිශ්‍රණය එලෙසම යෙදිය යුතුය. (නවත් සහ අපරිණත වගාවන්හි ශාක වල පත්‍ර වලට ඉසීම සඳහා)  |
| Captan කැප්ටන්                              | Captan (80%wp)   | ග්‍රෑම් 2 හෝ 3 ජලය ලීටර 1ක් (නවත් සහ අපරිණත වගා වල පත්‍ර වලට ඉසීම සඳහා)                    |
| Carbendazim කාබන්ඩැසිම්                     | Bullet 50 (50%wp)<br>Blast all (50%wp)<br>Mackdazim (50%wp)<br>Bavistin (50g/l)  | ග්‍රෑම් 2 හෝ මිලි ලීටර 2 ජලය ලීටර 1 ක (නවත් සහ අපරිණත වගාවන්හි ශාක වල පත්‍ර වලට ඉසීම සඳහා) |
| Copper නම                                   | Helmoxy (50%wp)<br>Coblite 50%wp)<br>Cobox (50%wp)<br>COC (50%wp)<br>Punch (50%wp)<br>Copperdoz (50%wp)<br>Anglo COC (50%wp)<br>Copper oxychloride (50%wp) | ග්‍රෑම් 2 හෝ 3 ජලය ලීටර 1 ක (නවත් සහ අපරිණත වගාවන්හි ශාක පත්‍ර වලට ඉසීම සඳහා)              |
| Mancozeb මැන්කොසෙබ්                         | Dithane M 45 (80%wp)<br>Blitox (80%wp)<br>Mancozeb (80%wp)<br>Unithane (80%wp)<br>Vonozeb (80%wp)  | ග්‍රෑම් 2 හෝ 3 ජලය ලීටර 1 ක (නවත් සහ අපරිණත වගා වල ශාක පත්‍ර වලට ඉසීම සඳහා)                |

### බද්ධ අතු සපයා ගැනීම

ඔබටම අයත් බද්ධ අතු නවත් නොමැති නම් ගුණාත්මක පැළ ලබා ගැනීම සඳහා පැළ නවතක් පවත්වා ගැනීම ඉතා අසීරු කරුණක් බැවින් ඔබ සතුව ප්‍රමාණවත් බද්ධ අතු නවතක් තිබීම අනිවාර්ය වේ. එසේ නොවුවහොත්, නවත අසාර්ථක වනවා පමණක් නොව, ගුණාත්මක බවින් අඩු පැළ නිෂ්පාදනය ද සිදු වේ.

## බද්ධ අතු වල ගුණාත්මක භාවය

ගුණාත්මක බවින් උසස් බද්ධ පැළ ලබා ගැනීම සඳහා, ග්‍රාහක පැළ වල තත්වය සේම, බද්ධ පොතු වල ගුණාත්මක බවද එකසේ වැදගත් වේ. ගුණාත්මක බවින් උසස් බද්ධ පොතු භාවිතා නොකළ හොත්, ශක්තිමත් ග්‍රාහක පැළ සෑදීම සඳහා ඔබ දරණ ලද ප්‍රයත්නය නිශ්චල වනු නිසැකය.

## බද්ධ අතු නව්‍යාකරණ පවත්වා ගැනීම සඳහා සපුරා ගත යුතු අවශ්‍යතා

- නව්‍යාකරණ වයස අවුරුදු 10ට අඩු විය යුතුය.
- බද්ධ අංකුර ලබා ගන්නා අතු වල වයස අවුරුද්ද නොඉක්ම විය යුතුය.
- බද්ධ අතු භාවිතා නොකළද, වාර්ෂිකව නව්‍යාකරණ කප්පාදු කළ යුතුය.
- ක්ලෝන මිශ්‍ර නොවන පරිදි වෙන් වෙන්ව පවත්වා ගත යුතුය.

## බද්ධ අතු නව්‍යාකරණ

බද්ධ අතු නව්‍යාකරණ පැළ සහ පේලි අතර පරතරය, පාත්තියේ ප්‍රමාණය හා භූමිය අනුව, 4' x 4' හෝ 3' x 6' ලෙසින් වෙනස් කර ගත හැක. බද්ධ කිරීමට සති 9-10 කට පමණ පෙර, දඹුල්ල පැහැ පොත්ත සහිත මේරු අතු, කොළ මාලයකට ඉහළින් කප්පාදු කොට, අවන් අතු වැඩෙන්නට සැලැස්වීමෙන්, බද්ධ කිරීම සඳහා වැඩි අංකුර ප්‍රමාණයක් ලබා ගත හැක.

බද්ධ කිරීමට සති 3 කට පමණ පෙර, කොළ මාලයේ පහළින් ඇති පත්‍ර හතරක් හෝ පහක් පමණ නටුවෙහි කොටසක් සමග කපා ඉවත් කිරීමෙන් අනතුරුව, නටුවෙහි ඉතිරි කොටස හැලියාමෙන් පසු, කක්ෂීය අංකුර ද බද්ධ කිරීම සඳහා යොදා ගත හැක.

බද්ධ අතු නව්‍යාකරණ පැළ කප්පාදු කළ විගස, ඒවාට පොහොර යෙදීම ඉතා වැදගත් වේ. මෙමගින් ලබා ගත හැකි අතු ගණන වැඩි වන අතරම අතු හොඳින් වර්ධනය වීමද සිදු වේ.



වගුව 4 . බද්ධ අතු නවීන් සඳහා පොහොර යොදන යොදන අයුරු

| දිස්ත්‍රික්කය/<br>පළාත                         | පස් කාණ්ඩය            | පොහොර මිශ්‍රණය | වසරකට ගසකට යොදන පොහොර ප්‍රමාණය (ග්‍රෑම්) |              |
|--|-----------------------|----------------|--|--------------|
|  |                       |                | පළමු වසර                                 | දෙවන වසර සිට |
| කෑගල්ල/<br>කුරුණෑගල                            | පාරමේ                 | R/U/15:15:7    | 275                                      | 550          |
|  |                       | කිසරයිට්       | 50                                       | -            |
|  |                       | ඩොලමයිට්       | -  | 75           |
| මාතලේ  | මාතලේ                 | R/U/12:14:14   | 275                                      | 550          |
|  |                       | කිසරයිට්       | -  | -            |
|  |                       | ඩොලමයිට්       | -  | -            |
| ගාල්ල, කර්තර,<br>රත්නපුර, බදුල්ල<br>සහ මොණරාගල | අනෙක් සියළු පස් කාණ්ඩ | R/U/12:14:14   | 275                                      | 550          |
|  |                       | කිසරයිට්       | 75                                       | -            |
|  |                       | ඩොලමයිට්       | -  | 150          |

**බද්ධ කිරීම**

හොඳින් නඩත්තු කරන ලද ග්‍රාහක පැළ මාස 3-4 කාලයකදී බද්ධ කිරීමට හැකි තත්වයට පැමිණේ. බද්ධ කිරීම සඳහා මේ පැළ වල විෂ්කම්භය මිලි මීටර් 6 කට වඩා වැඩි විය යුතුය.

වර්ධන අවධිය, එනම් ග්‍රාහක පැළයේ ඉහළ කොළ මාලය මෝරා ඇත්ද, නැත්ද, යන්න බද්ධයෙහි සාර්ථක භාවය කෙරෙහි බල නොපායි. එබැවින්, නොමේරූ දර් සහිත ග්‍රාහක පැළ ද බද්ධ කිරීම සඳහා යොදා ගත හැක. බද්ධ කිරීමේ ක්‍රමය, හරිත බද්ධ ක්‍රමය ම වේ.

බද්ධය සාර්ථක වූ ග්‍රාහක පැළ බද්ධ කිරීමෙන් සති 4 කට පසු බද්ධ අංකුරයේ සිට 6” උසින් කප්පාදු කර අරත් අංකුරය වැඩිමට සලස්වනු ලැබේ. මෙහිදී ග්‍රාහක කඳෙන් වැඩෙන අංකුර ඉවත් කළ යුතුය. පැළ කප්පාදු කිරීම සිදුවන කාලය දැඩි නියඟ සහිත කාලයක් නම් කප්පාදු කරන ලද පැළ සඳහා ආවරණයක් යෙදීම වැදගත්ය.

## තවතෙන් කේෂත්‍රයට

මේරූ කොළ මාලයක් හෝ කොළ මාල 2ක් (ඉහළ කොළ මාලය මේරූ) සහිත පැළ කේෂත්‍රයේ ස්ථාපනය කළ යුතුය.

පැළ කේෂත්‍රයේ සිටුවීමට දින 10කට පමණ පෙර, පොලිතින් බැහැරයේ පතුලෙන් පිටතට වැඩුණු මූල් කපා පසෙන් වෙන් කිරීම අත්‍යවශ්‍ය කරුණකි. අනතුරුව පැළ ප්‍රවාහණය ඉතා ප්‍රවේගමෙන් කළ යුතු අතර, සිටුවන තුරු පැළ හිරු එළියට කෙලින්ම නිරාවරණය නොවන පරිදි හොඳින් ජලය සම්පාදනය කර තබා ගැනීම ඉතා වැදගත් වේ.


## නිරෝගීමත් පැළයක් කේෂත්‍රයේ ස්ථාපනය කළ විගස මිස යා හැකිද?

ඔව්,

මෙසේ වීමට ඉඩ ප්‍රස්ථාව ඇත්තේ,

- සිටුවීමට දින 10 කට පමණ පෙර, මූල පද්ධතිය නියමිත ආකාරයට කපා පසෙන් වෙන් කිරීම සිදු නොකළේ නම් ද,
- ප්‍රවාහනයේදී හෝ පැළ සිටුවීමේදී මූල පද්ධතියට හානි සිදු වූයේ නම් ද,
- කේෂත්‍රයේ සිටුවීමෙන් අනතුරුව, අවශ්‍ය පමණ වර්ෂාව නොලැබී යාම සහ අහිතකර කාලගුණික තත්වයන් ඇති වූයේ නම් ද,
- සිටුවන අවස්ථාවේදී පැළවල ඉහල කොළ මාලය නොමේරූ දැර සහිත වීමත් ද,
- පැළ ඉතා දුර්වල වීම හා පත්‍ර රෝගවලට ගොදුරු වීම ද යන අවස්ථාවන්හිදී ය.

# තත්වයෙන් උසස් බද්ධ රබර් පැළයක් සාදා ගන්නේ කෙසේද?



## ප්‍රභව බද්ධ නවත් සඳහා කාර්යය සැලැස්ම

| නිම කලයුතු වැඩ විස්තර                               | අනෙක් නවත් සඳහා         |      |       |      |       |       |     |      |        |          |      |      |
|---|-------------------------|------|-------|------|-------|-------|-----|------|--------|----------|------|------|
|   | ජලි                     | අනෝ. | සැප්. | ඔක්. | නොවැ. | දෙසැ. | ජන. | පෙබ. | මාර්තු | අප්‍රේල් | මැයි | ජුනි |
| පොලිතින් මල වලට පස් පිරවීම                          |                         |      |       |      |       |       |     |      |        |          |      |      |
| බිජ එකතු කර ගැනීම සහ වැලි පාත්ති වල දැමීම           |                         |      |       |      |       |       |     |      |        |          |      |      |
| රෝපණය වූ බිජ මල වල සිටුවීම සහ දුර්වල පැළ මාරු කිරීම |                         |      |       |      |       |       |     |      |        |          |      |      |
| පොහොර යෙදීම/<br>දුර්වල පැළ ඉවත් කිරීම               |                         |      |       |      |       |       |     |      |        |          |      |      |
| රෝග මර්ධනය  |                         |      |       |      |       |       |     |      |        |          |      |      |
| බද්ධ අතු නවත් කප්පාදු කිරීම                         |                         |      |       |      |       |       |     |      |        |          |      |      |
| බද්ධ කිරීම  |                         |      |       |      |       |       |     |      |        |          |      |      |
| පැළ කප්පාදු කිරීම සහ අංකුර ඉවත් කිරීම               |                         |      |       |      |       |       |     |      |        |          |      |      |
| කේෂ්ත්‍රයේ සිටුවන තුරු නඩත්තුව                      |                         |      |       |      |       |       |     |      |        |          |      |      |
| කේෂ්ත්‍රයේ සිටුවීම                                  |                         |      |       |      |       |       |     |      |        |          |      |      |
|   |                         |      |       |      |       |       |     |      |        |          |      |      |
|   | <b>ජනවාරි නවත් සඳහා</b> |      |       |      |       |       |     |      |        |          |      |      |
|   |                         |      |       |      |       |       |     |      |        |          |      |      |